
Няхай жыве Баларускі Шро! 1 
Адрэс Рэдакцыі і Адміністрацыі: Бр не 
ВІЛЬНЯ, ЗАВАЛЬНАЯ б. (Мііло, 2ачаіпа 6.). 
Рэдакцыя адчынена штодня ад 9 да Ў га- 
дзіны апрача сьпята, 
Рэдактар прыймае ад 12 да 9 гадз. ; 

Вільня, Субота 19 Санавіна 1927 г. 


Ртаезуіка оріасопа гусгайею, 

дямая бялянетву бяз выкупу! і 


Падпіска: 


на адзін месяц-- ] зад., на 8 месяцы -- 2 зал., 
на 6 месяцаў 4 зад. на год - 8 зад. 

Дзя заграніцы удвая даражэй, 
Аплата надрукаванага залежыць ад рэдакцыі 


ў ВЫХОДЗЕ Ў рах І СУБОТУ. ў 
деее «еш 


ОРГАН БЕЛАРУСКАГА СЯЛЯНСКАГА САЮЗУ. 


Міністар Чэховіч аб гаспадарчай сытуацыі. 


(бшарніцкія настроі. 


Некалькі раз мы ўжо падавалі на ста- 
ронках нашае газэты аб тых Эндэцкіх ім- 
Ененьнях і жаданьнях, якія выяўляюцца 
цяпер у канстытуцыйнай камісіі, калі ідуць 
спробы зьмявіпь выбарны закон да Сойыў 
і Сэнату, Галоўную ролю ў гэтай справе 
іграюць эндэкі, ім-жа належыць і ўся іні- 
цыятыва. Дзякуючы таму, што іх выраз- 
ная большасьць, еправа здавалася ішла на- 
перад па іх шляху, ажно ізноў зазначаюц- 
ца зрывы, 

На пачатку прапазыцыі аб зьмене пі 
эндэцкай яаправе выбарнага закону, калі 
зьявілася аж 4 праекты ікалі ў хвалах 
яшчэ нічога было ня відна, дык партыйны 
антагонізм паміж буржуазнымі польскімі 
партыямі быццам адыйшоў дзесь ў сьвет 
забыцьця. але-ж калі на практыцы выяві- 
дася, што ёсьць разыходжаньні ў іх праек- 
тах, дык пяпер ужо намеціўся раскол па- 
між самай буйнай буржуазіяй і самай 
шавіністычнай чаеткаю польскага сой- 
мавага прадстаўніцтва, 

Прадстаўнікі буйнага капіталу вінава- 
цяць эндэкаў, што яны мада ўрэзалі пра- 
воў працоўнага народу. 1 праўда, паміж 
буйным польскім капіталам і абшарніцтвам 
і сьляпым, ашалелым шавінізмам ёсьць 
розніцы. Гэтыя розніцы галоўным чынам 


выяўляюцца ў тым, што шавіністы баяцца: 


ў першую чаргу напыянальных меньшась- 
цей, а буржуазія прапоўных масаў. Дык 
вось чаму калі аб усіх зьменах у праектах 
аб выбарным законе, эндэкі, прадстаўнікі 
польскага шавінізму, трубяць як аб трыўм- 
фах, аб тых .праектаваных зьменах, якія 
яны сягнулі дык хіенаўцы сыплюць 
на іх нападкі і вінавацяць ў радыкадізме, 
Розныя хіены лічаць, што ня толькі аста- 
ецца роўнасьць і вольнасьць у эндэцкіх 
праектах, але-ж нават зусім няма ніякае 
розьніцы паміж старым законам і новым 
эндэцкім праектам. , Бо ідалей голае бабы 
(гэтак пішуць газэты) з пад касьцёла, сьля- 
пое, глухое і не пісьменнае будзе мець 
большае значэньне чым голас дацэнта, з уні- 
вэрсытэту калі ён ня мае 30 гадоў“. ВБя- 
ручы пад ўвагу агульна-чалавечыя ўмовы 
істнаваньня, на наш пагляд, дык гэтак 
1 павінна быць, бо дацэнт ўнівэрсытэту 
мае забясьпячэньне свайго жыцьця, Дык 
яму трэба толькі працаваць, ну, а няшчас- 
ная асоба і мусіць падаць свой голае аб 
направе сваей гаротнасьці!! 

На чым аснавана направа выбарнага 
закону! -- пытаецца буржуазія ў эндэкаў 
і адказвае: -- Паводле плянаў мае быць 
зьменшана лічба паелоў і сэнатараў. 

»Гэтыя зьмены маюць гэтакае друга- 
раднае значэньне, што, калі грунтаваць на 
іх направу выбарнага закону, дык гэта, зна- 


На паседжаньні Сэнату ў часе разгляду 
бюджэту міністар скарбу п. Чэховіч сказаў пра- 
мову, ў якой паміж іншым адзначыў: , Бачым 
вяшкую направу каротка тэрміновага крэдыту, 
але-ж у далейшым працягу зусім ня істнуе ў 
нас доўгатэрміновы крэдыт. 

Пануе пагляд, што крыніцаю доўгатэрмі- 
новага крэдыту ў нас павінна быць дзяржаўны 
скарб. Да якое ступені гэты пагляд ня рацы- 
янальны выразна гавораць цыфры, бо толькі на 
мэліярацыю трэба 5 міліярдаў зл. золатам. 

Пасьля крэдытаў на разбудову патрэбнымі 
ёсьць крэдыты на направу гаспадарчага стану. 
Выкарыстаньне капяльняў нашых вымагае раз- 
віцьця камунікацыі. Неадложным пытаньнем 
зьяўляецца будова калеі Катавіцы- Гдыня, кошт 
якое аблічаецца на 228 міліёнаў зл. золатам. 
Далей п. міністар выказаў неабходнасьць злу- 
чэньня каналам вугальнага раёну з басэйнам 
Віслы“. 

»На колькі справа крэдыту,- далей гавора 
міністар,--мае найважнейшае значэньне для 
нашай гаспадарчай направы і ўпарадкаваньня 
фінансаў, на толькі здабыць гэты крэдыт на 
загранічных рынках вымагае ад нас важкіх 
высілкаў". 

Дзяржаўны бюджэт на 1921--28 бюдж. год, 
па думцы п. міністра, ёсьць найболей ашчад- 
ным у параўнаньні з бюджэтамі мінулых гадоў. 
На колькі ня мае рацыі тая частка грамадзян- 
ства, якая жадае паніжэньня істнуючых падад- 
кавых цяжараў і раўняючы бюджэтныя цыфры 
забывае аб спадку курсу грошай і зьмяніцэнь- 
ня яго закупнай сілы, на толькі ня можам ад- 
мовіць рацыі тым галасом, якія цьвердзяць, 
што рэдукцыя дзяржаўных патрэбаў дайшла 
ўжо да найдалейшай граніцы і што ўрад паві- 
нен заняцца паправаю палажэньня дзяржаў- 
ных урадоўцаў. Для фінансава-бюджэтавай раў- 
навагі найважнейшае значэньне мае гандлёвы 
балянс. У земляробекім краю, якім ёсьць Поль- 
шча, гандлёвы баляне, перадусім задежыць ад 
ураджаю. У сувязі з невыстарчальным выні- 
кам збораў у 1926 годзе, магчыма будуць не- 
пажаданыя рэзультаты гандлёвага балянсу ў 
некаторых месяцах. 

На якой плошчы ўстабілізуецца злоты, гэ- 


та пытаньне становіцца што раз актуальней- 
шым. Есьць думкі аб парытэце 5, 18“. 

Як мы бачым з вышэй паданай прамовы 
п. міністра; дык гаспадарчая сытуацыя поль- 
скай дзяржавы зьяўляецца вельмі цяжкаю. 
Ясна, што патрэбных крэдытаў без загранічнай 
пазыкі Польшча не здабудзе, а цераз гэта тыя 
неаддожныя і важныя пытаньні, якія маюць на 
мэце гаспадарчую направу будуць ляжаць пад 
сукном у п. міністра. 

Але-ж рацыянальна п. міністар адзначыў, 
што дабыць крэдыты заграніцаю вымагае вялі- 
кай натугі. Найлепей аб гэтым сьведчыць апош- 
нія захады аб пазыцы ў Амэрыцы. Дзе, калі 
даюцца грошы дык вымагаецца каб гэтыя 
грошы пашлі туды, куды пакіруе іх прадстаў- 
нік амэрыканскіх банкіраў, які павінен быць у 
кіраўніцтве польскага банку, што вельмі не па 
дабаецца сувэрэннаму польскаму ўраду. 

Турбуючыся аб здабыцьці крэдытаў урад 
ставіць галоўным заданьнем паправу палажэнь- 
ня дзяржаўных урадаўцаў. Гэта таксама ня- 
добрая адзнака, бо ўрад павінен перадусім ру- 
піцца аб направе таго палажэньня чыё найгор- 
шае. У параўнаньні палажэньня ўрадоўца і се- 
ляпіна атрымаем нешта, зусім процілежнае, Па- 
лажэньне селяніна ў шмат разоў горшае, чым 
палажэньне ўрадоўца, аднак-жа аб направе ся- 
дянскага палажэньня п. міністар нічога не га- 
вора, а лепшаму палажэньню ўрадоўцаў пры- 
сьвяшчае асобую ўвагу. 

Раўнавага бюджату аб якой гавора мініс- 
тар ня мае рэальнага значэньня, тагды, калі 
гандлёвы балянс не пажаданы. 

Дык вось, у гэтым уся тая актуальнасьць" 
курсу злотага, аб якой гаварыў пан міністар. 
Калі гэтак, дык злоты замест таго каб асягнуць 
парытэт 5.18, паляціць на двэрэст. 


СЯЛЯНЕ! 


Аб усіх крыўдах, аб зьдзеках адміністра- 
цыі і аб вашым жыцьці пішыце ў сваю га- 
зэту , Сялянскую Ніву“. 

- шавапалашаса аалананасацвасашананана 


гатарае значана! ыаанвюлсах «сссагакаснаацаечкасывчгваакаасазаагапанацэассачнаваясхкая паскача аа 


ча ўжываць толькі рэклямы. Безсумліўна 
ёсьць у гэтых зьменах трохі забясьпечэнь- 
ня ад наплыву Украінцаў да Сойму. Але-ж 
гэтакае слабое і блядое забесьпячэньне, 
ці-ж можа быць выстарчальным!“ І далей, 
як пішуць газэты хіенаўскага лагеру, 
эндэцкі праект ня можа быць рацыя- 
нальным дзеля таго, што ён забясьпячаючы 
Сойм ад нацыянальных меншасьцяў, пакі- 
дае доступ польскаму працоўнаму народу, 
Да іх думцы трэба ітэта гэтак перарабіць, 
каб ўрадаваць мог толькі той, хто мае ба- 
гацьце. А свае вывады буржуазія апраўд- 
вае тым, што бедны чалавек не павінен 
браць удзелу ў кіраўніцтве 1 ўставадаўстве 
ў дзяржаве, дзеля таго, што яму няма чым 
апекавацца. нача, мала таго, што яны 
маюць капіталы і іншыя сродкі, але-ж 
і ўлада павінна належаць толькі ім!.. 
Намечаны раскод сярод польскай. буй- 


най буржуазыяйі шавіністычнай. дробнай 
буржуазіяй, нае бязумоўна толькі цешыць, 
дзеля таго, што цераз хатнія спрэчкі можа 
яны меней будуць зьдзекавацца над намі. 

На канчатак зазначу, міто эндэкі ў 
сваей праграме згодна сваей ідэалёгіі ста- 
вяць наперад нацыяналізм, а пасьля габ- 
падарчы стан, а евора хіенаўская на- 
перад ставіць гаспадарчы стая -- багаць- 
це, а пасьля ўжо нацыяналізм, Дык Вось 
гэта розніпа паміж імі ў адносінах да поль- 
скага народу. Разумеецца, што калі справа 
ідзе аб нацыянальныя меншасьці, Дык ў 
кожным разе ца гэтакім пытаньням паўстае 
паміж імі згода, бо ўсе яны імкнуцца да 
таго, каб нае зжываць з твару зямлі. 

Але мы гэтаму не дамося. 


2 СЯ ШЭ Н Сана са АЯ Б. БВА 


З ГАЗЭТ 


»Выразы няверы“. 


Пад гэтакім назовам ,Куигўег УПейзкі" зьмя- 
сьціў артыкул, разглядаючы пратэсты беларус- 
кіх і ўкраінскіх паслоў у адміністрацыйнай ка- 
місіі Сойму проці прынятага гэтаю камісіяю 58 
і др. артыкулаў, якія выразна скіраваны на 
правы нацыянальных меншасьцей да самаўраду. 

»Бяручы аб'яктыўна, -- піша ,Кцигўег“, - 
гэты (58) артыкул здаецца слушным. Труд- 
на сабе прадставіць, каб дзяржаўны ўра- 
Довец, апэруючы ў урадаваньні польскай 
мовай, падпісваючы ў тэй мове акты, ня 
ўмеў чытаць і пісаць папольску. Аднак-жа 
гэтакі суд быў-бы надта павярхоўны і ў 
першую чаргу грашыў-бы незнаёмасьцю 
тутэйшых умоваў". 

Па нашай думцы, аўтар артыкулу нада- 
рэмна задаецца гэтакім пытаньням, бо ёсьць у 
нас, здаецца, языковыя ўетавы, якія даюць 
права карыстацца ў валаеных урадах беларус- 
каю моваю, дык гэтакім чынам нават і аб'як- 
тыўна арт. 58 праекту аб самаўрадзе, ня можа 
здавацца справядлівым і грашыў-бы не ,,не- 
знаёмасьцю тутэйшых умоваў", а ломкаю тых 
уставаў, якія былі ўзаконены Соймам, г. зн. 
ломкаю языковых уставаў!.. 


д ЖЫЦЬЦЯ Пад Польшчай, 


Пасол Ярэміч аб зьменах выбарнага закону. 


Надовячы маршалак Сойму забррасіў да 
сябе старшыню Беларускага Пасольскага Клю- 
бу пасла Ф. Ярэміча па гутарку ў справе зьме- 
ны внбарнага закону. 

Ёсьць ведама, пас. Ярэміч выказаўся про- 
ці ўсіх польскіх праектаў зьмеды выбарнага 
закону, і закончыў гутарку сказам, што як Па- 
лякі ня будуць зьмяняць выбарны закон усё-ж 
такі пя могуць заччніць доступ прадстаўнікам 
Беларускага Народу ў парлямант. 


Урад і зьмена выбарных законаў. 


Як падаюць газэты, дык адносіны ўраду 
да праектаў зьмены выбарнага закону, ёсьць у 
далейшым працягу нейкія патаемныя. Гавораць, 
быццам начальнік цывільнага габінэту прэм”- 
ера п. Гжыбоўскі мае выехаць у Парыж, каб 
пазнаёміцца з францускімі праектамі зьмены 
выбарных законаў і што Прэзыдыум Рады Мі- 
ністраў вядзе нарады над спосабам зьмены вы- 
барнага закону. 

З другога боку выбітныя прадстаўнікі мі- 
ністэрства ўнутраных спраў, якія павінны аб 
гэтым ведаць, катэгарычна заяўляюць, што ні- 
якіх падгатаваўчых працаў няма, бо ўрад на 
тэта ня мае ніякіх поўнамоцтваў. 

Дык здаецца, пішуць газэты, што праца 
канстытуцыйнай камісіі дае той пазытыўны вы- 
пік, што змусіць ўрад да дзейнасьці. 

І вось гэтак таўчэцца вада ўжо праз ней- 
кі даўжэйшы чае. Ніяк не ўдаецца польскай 
буржуазіі найсьці спосабу, каб запанаваць у 
новым (Сойме. 


Новы пратэст у адміністрацыйнай камісіі, 


На паседжаньні адміністрацыйнай камісіі 
15 г. сакавіка пасол Інзлер прачытаў дэкляра- 
цыю падпісаную ім ад імя Жыдоўскага Сойма- 
вага Кола і Кропінга ад Нямецкага Аб'яднапь- 
ня, у якой зазначыў, што: далейшы ўдзел наш 
у працах камісіі ёсьць бязмэтны, бо толькі аб- 
цяжае нас тою адказнасьцю, якую мы на сябе 
за сваю працу ўзяць ня можам. Мы ўжо ня 
можам мець ніякага ўплыву на направу таго 
зла, якое ўжо створана і таго, якое гатуецца, 
Станоўка пратэстуем проці тэй працы, якую 
вядзе правіца і лявіца ў паразуменьні паміж 
сабою і пастанаўляем устрымацца ад далейшай 
прады ў камісіі пакідаючы адказнасьць таму, 
хто яе праводзіць". 

Па злажэньні дэкларацыі вышэй азнача- 
ныя паслы пакінулі салю паседжаньня. Гэтакім 
чынам у камісіі асталіся толькі Палякі, бо сла- 
вянскія меншасьці пакінулі адміністрацыйную 
камісію раней, аб чым мы падавалі ў М? 23 
Сялянскае Нівы“. 


Нанфэрэнцыя ў справе ўсходніх ваяводзтваў. 


12 г. сакавіка, ў міністэрстве ўнутр. епра- 
ваў пад старшыняством мін. Окладкоўскага ад- 
былася канфэрэнцчя з віленскім, беластоцкім, 
палескім, новагрудзкім і валынскім ваяводамі, 
На канфэрэнцыі прысутян быў віцэпрем'ер Бар- 
тэль. Таксама бралі ўдзел на канфэрэнцыі ды- 
рэктары дэлартамэнтаў міністэрства ўнутрапых 
справаў. 

Мэтай канфэрэнцні было паіяфармаваць 
цэнтральныя ўлады аб усестаронным сучасным 
палажэньні адміністрацыі на ўсходніх (г, з. 
белар. і ўкр.) землях. А таксама і аб палітыч- 


ааравакаваннаманамцх панна" пре 
АВА А ШЕ ац 


Далей ,Кигіег УПейзкі" піша: 

»Нярэдкія ёсьць выпадкі, што ў во- 
ласьць, якая мае малы продант Паля- 
каў і то пераважна асаднікаў, войтам бы- 
вае выбраны абаднік, хаця-яў адносіны па- 
між ім і тутэйшым беларускім і ўкраінскім 
жыхарствам астаюцца надта дрэннымі. 

Пэўна, гэтакае палажэньне тутэйшага 
жыхарства здаволіць ня можа, Пратэст п. 
Ярэміча ёсьць выказам апраўданай няверы, 
якую ўтрымлівае тутэйшы наш народ да 
польскіх уладаў. Пажаданы ў чым іншым 
58 арт. пры асаблівым асьвятленьні ўмо- 
ваў на Усходніх Землях зьяўляецца надта 
небясьпечным у рухах адміністрацыі, пры 
жаданьні адсунуць нямілых для яе тутэй- 
шых злемэнтаў. Ёсьць гэта ў сутнасьці но- 
вае аружжа для аблягчэньня мэтоды 52у- 
Кап“, якую, на жаль, часта ўжывае наша 
адміністрацыя, у галоўнай меры эндэцкая". 
Неяк сьмешна, гаворыцца, што: войтам 

бывае выбраны асаднік!... Гэтакіх выпадкаў ня- 
ма, а калі гаспадарыць над гмінаю асаднік, дык 
не па выбару, а толькі па назначэньні старасты. 
г Як бачым з гэтых ,выразаў няверы", дык 
»Киўег МіПІейзкі“ зразумелі сэне пратэсту, а пры- 
гэтым робіцца неяк дзіўна, чаму гэта іх прад- 
стаўнікі (яны здаецца блізкія да ўраду) ня ро- 
бяць гэтак, як разумеюць! 


ным і гаспадарчым палажэньні гэтых мясцін. 
Падрабязна абгавораны былі адміпістрацыйныя, 
палітычныя справы, стан бяспечвасьці і гаспа- 
дарчыя пытаньні ўсходніх ваяводзтваў. Опэцы- 
яльна разважана рал справаў, якія вынікаюць 
з найважнейшых патрэбаў жыхарства, як крэ- 
дытная акцыя, акцыя адбудовы і г, д. Шкада 
толькі што пя ведама ў якім сэнсе ўсё гэга 
разважана,. Трэба думаць, іцто пасьля гэтае 
канфэренцыі ізноў нешта шкоднае выявіцца 
для нас, бо каб вірашалася на карысьць вам, 
ці хоць-бы каб было жаданьне да направы ад- 
восіпаў, дык пэўна не рабілася-б гэта бяз вас. 

Ці-ж можна зрабіць каму дабро не папытаў- 
шы ў яго -- ці ён згаджаецца на гэта? 


Аб чым яны рупяцца, 


На паседжаньні Сэнату 12 г. сакавіка ў 
часе разгляду бюджэту прынята рэзолюцыя, 
якая заклікае ўрад перастаць зьвіваць (проста 
кажучы закрываць) школы польскія на крэсах, 
г. з. на нашых і ўкраінскіх землях. Як быццам 
і праўды нешта рабілася, як быццам і праўда 
польскія школы закрываліся. Пры гэтакіх на- 
строях у заканадаўных палатах нам астагцца 
тое самае, што было, але-ж разам з гэтым пры- 
ходзіцца дзівіцца па што было выдаваць язы- 
ковыя ўставы; усё роўна яны нікога ні ў дзяр- 
жаве, пі за граніцаю, пе ачаравалі і не дчару- 
юць, а толькі сьведчыць будуць аб польскай 
дзяржаўнай несправядлівасьці! -- Пэўна, што 
за гэтакія законы ніхто не гаплаціць Польшчы, 
а Польшча дык праіграе на даверы, 


Польскі ўрад і праваслаўная царква, 


Мітрапаліт праваслаўпай царквы ў Польш- 
чы выехаў у Канстантынопаль, Бухарэшт і Бел- 
град ў мэтах адданьчя рэвізыты, а таксама 
яшчэ ўсё ў баравах ўмацаваньня аўтакефаліі, 
г. з, незалежнасьці прав. царквы ў Польшчы 
ад маскоўскага патрыарха. У гэтым акце пра- 
васлаўным уладам многа памагаў польскі ўрад, 
бо перадусім яму і толькі яму гэтая незалеж- 
насьць карысная. Алё-ж сталася нешта зусім 
іншае, бо некаторыя царкоўныя дзеячы, а так- 
сама большасьць праваслаўнага народу гэтае 
ўрадавае аўтакефаліі не прызнае, дзеля таго, 
што яна абвешчана не кананічным, г. з, не за- 
конным парадкам. Па тым законам, якія істну- 
юць у праваслаўнайцаркве -- аўтакефалію мо- 
жа ўстанавіць толькі зьезд ад духавенства і па- 
рахвіяў, але-ж гэта ня было датрымана, дык 
дзеля гэтага самага сучасная аўтакефалія ёсьць 
-- фікцыйная” Разумеюць гэта і польскія ўла- 
ды і праваслаўнае вышэйшае духавенства, якое 
шукае замацаваньня гэтага акту, даволі фаль- 
шывым ляхам, дабіваючыся санкці іншых 
аўтакефальных царквоў. Дык вось, ва гэтакую 
акацчальную санкцыю мітрапаліт Дзяніс і пае- 
хаў. Але-ж чаго гэты выезд вару, відаць ужо 
з таго, што абшарніцкае ,5іоўо“ назвала яго 
«данёслым этапам“, а перад ад'ездам дэлега- 
дыі міністэротва асьветы і рэлігійных справаў 
выдала афіцыяльны абед. У склад дэлегацыі 
ўходзяць прадстаўнікі ўраду; ведама нельга 
пусьціць самчх авечак у шырокі сьвет, а то 
яшчэ натвораць глуцетва. Праваслаўная аўта- 
кефалія гэта-ж яшчэ маленькае дзіцятка, якое 
патрабуе апекі! Толькі тое дрэнна, што гэтакая 
апека дорага каштавала праваслаўнаму народу 
ў Польшчы, які пазбавіўся царкоўных будын- 
каў і парахвіяльнай зямлі, які шмат дзе моліц- 
ца ў бараках, а Палякі маюць у тым месце па 
два касьцёлы. З 

Ясна, што 


пезалежнасьць праваслаўнай 

царквы лічыцца толькі на паперы, бо яе не ша- 
нуе польскі ўрад і не прызнае праваслаўны на- 
род, бяз волі якога яна абвешчана. 

. ЮПрыдаючы вялікае значэньне падарожы 
мітрапаліта Дзяніса па замежах Польшчы, поль- 
скі ўрад думаў направіць крыўды -- абедам, 
але-ж гэта нічога пе паможа, бо калі гэтакімі 
спосабамі ўрад перацягне на свой бок духавен- 
ства, дык народ астанецца на другім процілеж- 
лым баку. Каб направіць крыўды, дык ня трэ- 
ба абедаў, а пеабходна пераглядзець усю спра- 
ву царкоўвасьці, нанова зьвярнуць тыя адабра- 
пыя царквы, якія некалі прысталі да вуніі, 
але-ж цяпер зьяўляюцца праваслаўнымі; іх за- 
праўдным гаспадаром ёсьць праваслаўяыя. 


Яшчэ адна рада. 


Польскі ,Моліюг" абвяшчае распараджэнь- 
не ў справе стварэньня пры міністэрстве пу- 
блічнае працы адумысную злектрычную раду, 
якая мае выдаваць апінію ў справах злектра- 
фікацыі краю і гаспадараваньня электрычнась- 
цю. Рада будзе складацца з 20 сяброў, некато- 
рыя будуць зьяўляюцца прадстаўнікамі аргані- 
зацыяў, а некатарыя будуць назначаны. 


Проці міністраў мачархістых. 


Газэты пішуць, быццам на паседжаньне 
Сойму мае зьявіцца прапазыцыя аб выказе ня- 
веры для міністраў-манархістых Мэйштовіча 
і Незабытоўскага, якія засядаюць з вызвален- 
цам міністрам Медзінекім. Дзіўныя творацца 
справы на гэтым сьвеце, Манархізм і , Вызва- 
леньне" гэта-ж дзьве процілежнасьці! 


Эндэві дамагаюцца зрэфармаваць уставу 
Насы Хворых. “ 


з Узяўшыся за ,направу" выбарнага закону 
і самаўрадавых уставаў і выказаўшы сваю ня- 
здольнась да творчай працы з тэндэнцыяй лю- 
даедзтва, эндэкі ўжо дамагаюцца рэфармавань- 
ня ўставы Касы Хворых. Прынята рэзолюцыя 
адпаведная іх дамаганьням, але-ж падаючы аб 
гэтым .,згіейпік ЎМПейзкі“ сумліваецца, ці пры- 
хіліцца да іх праекту ўрад. 


Польская пазына не ўдалася. 


Рыская расейская газэта , Сегодня“ зьмясьці- 
ла вестку з Нью-Іёрка, што польская дэлегацыя 
пад павадырствам віцэ-старшыні польскага бан- 
кў и. Млынарскага, якая вяла перагаворы ў 
Злучаных Штатах Паўн. Амэрыкі аб пазычцы, 
варочаецца ў хуткім часе ў Польшчу, пе асяг- 
нуўшы ніякіх рэзультатаў. Няўдача тлумачыц- 
ца тым, што Польшча не згаджаецца дапусь- 
ціпь таго кантролю, што хочуць падарыць 
Польшчы Амэрыканцы. 


Польскі Паляўнічы Клюб, 


.. Польскі Галяўнічы Клюб ў Варшаве, які 
належыць да ліку найболей арыстакратычных 
грамадзянскіх установаў у Польшчы, выдаў 
спісак сваіх па“эсных сябраў на 1927 год. 

У ліку гэтых пачэсных сяброў находзіцца: 
маршалак сэнату п. Тромчыяскі, быўшы рэгент 
князь Зьдзіслаў Любамірскі і інш. Але-ж пах 
М 1, у спіску друкавапым польскаю моваю, 
чытаем: 

-- Яго Імпэратарская Высокасьць Вялікі 
Князь Мікалай Мікалаевіч, 

Частка польскіх газэтаў вуступае за гэта 
проці Паляўнічага Клюбу. 

Як відаць, дык Імаэратарская Высокасьць 
цахне пачом польскім паляўнічым! 


збІов Ргаучу аб Латвіі. 

«Сісз Ргаўду" у артыкуле па пытаньнях 
аб латвійска-радавых адносінах, выступае з во- 
страю крытыкаю проці міністра замежных спра- 
ваў Латвіі Ф, Цэленса, гаворачы, што ёя забыў 
аб удзеле польскае арміі ў барацьбе за вызва- 
леньне Латвіі. Па думцы ,біозч Ргаўду", Лат- 
вія зьмяніла запаведзі Мзяровіца аб ненару- 
шальнасьці згоды з Польшчаю. Як гавора га- 
зэта, дык і Польшча таксама стаіць на шляху 
ахалоджаньня польска-латвійскіх адносінаў. 

Ня ведама толькі калі яны пол-лат, адно- 
сіны былі гарачымі, хіба тагды, 
трубіў аб неабходнасьці адарваньня ад Латвіі 
і далучэньня да Польшчы нешта шасьці ,поль- 
скіх“ валасьцей, ,акупаваных" Латвіяю? 


Як упісацца у Беларускі бялянсні баюз. 


Падпішчык, які добра зразумеў, што 
Беларускі Сялянскі Сяюз зьяўляецца пар- 
тыяй, якая запраўды адважна бароніць інтэ- 
рэсы нашага сялянства, павінен неадкладна 
ўпісацца ў свой Саюз. З гэтае мэтай трэба 
паслаць у Цэнтральны Камітэт аткрытку 
(Вільня, Завальная 6--5) з прдсьбай пры- 
слаць блянкеты заявы і анкеты, інструкцыў 
і праграму, 


як Студніцкі 

НАВІНЫ. 


-- Выезд архіепіскапа Хвядоса. Ад'еж- 
джаўшага ў Варшаву архіяпіскапа Хвядоса 
праводзіў на вакзал п. В. Пятровіч, кіраўнік 
аддзелу рэлігійяых справаў віленскага вая- 
сац 

Архіяпіскап Хвядос будзе заступаць у Вар- 
шаве мітрапаліта Дзяніса, які выехаў з візытаю 
да канстантынапольскага патрыарха. 


-- Перастараліся. Ваяводзкія ўлады зьня- 
лі канфіскату з літоўскай часопісі ,Русіе Імау“, 
якая выходзіць у Вільні на польскай мове. Гэ- 
тая часопісь была канфіскавана камісарам на 
м. Вільаю за артыкул ,Бедныя авечкі", якім 
Літвіны модна запратэставалі проці безпадстаў- 
яага высяленьяя іх ксяндза Шымашыса. 


-- Канфіската ,Нашае Волі“. Па загаду 
віленскага ваяводатва, канфіскаваны 2 4 бела- 
рускае газэты ,Наша Воля" за гэтакія артыку- 
лы: 1) Ізтэрпэляцыя ў справе адозвы ,Лігі аба- 
фоны правоў чалавека і грамадзяніна; 9) Гра- 
мадзкая ахвярнасьце; 3) ,Беларускі Дзень" (аб 
новай часопісі ў беларускай мове пад гэтакім 
назовам) і за 4) увесь аддзел карэспандэяцыяў 
з вёскі, 

Адначасна арыштаваны рэдактар 
Машара. 


-- Да прыезду Ул. Жабатынскага. . У 
панядзелак, 21 г. сакавіка прыяжджае ў Віль- 
ню Ўладзімер Жабатынекі, выдатны палітычны 
жыдоўскі дзеяч і пісьменнік. 

Ул. абатыскі знапы і ў расейскай літэ- 
ратуры, бэлетрыст і журналіст. 

Сусьветаая вайна шмат каму кіпула па- 
дзею і лятункі аблепшым жыцьці. Не абмінула 
пага і Жыдоў. Паслухаўшы абяцанак Англіі 

Ул. Жабатыйскі стварыў жыдоўскія легіёны 
і ваяваў за вольную жчлоўскую бацькаўшчы- 
ну - Палестыну, але-ж пасьля вайны сустра- 
ла яго вялікае разачараваньне, бо на практыцы 
вышла гэтак, што Палестына вольнай, як гэта- 
га хацеў /Кабатынскі, не стала, 


Нашае 
Волі“ 


то дзеецца ў сьвеце? 


Агітацыя проці Польшчы ў Данцыгу. 


У Тэгенгофе адбылося акружнае сабрань- 
яе нацыянальна-нямецкай партыі, на якой вы- 
ступіў з прамоваю сэнатар Дапцыга Зэгм. У 
сваей прамове сэнатар Зэгм падта востра ата- 
каваў Польшчу. За ўсякія вягоды ў Данцыгу, 
які згодна міжнародавых пастановаў мае ней- 
кія супольныя справы з Польшчай, адказнасьць, 
па славам сэн. Зэгма, падае на Польшчу. Сэн. 
Ззгм зазначыў, што толькі дзеля таго, што Дан- 
дыг змушавы быў мець гаспадарчыя суйполь- 
яасьці з Полішчаю, папаў у гэтакае цяжкае 
гаспадарчае палажэньне. 

У далейшым працягу прамовы крытыкаваў 
некарыснае паразуменьне папярэдняга ўраду 
Данцыга з Польшчаю, Паразуменьне з Польш- 
чаю толькі пагоршыла гаспадарчую сытуацыю 
вольнага места Давцыга. Пекны назоў воль- 
насьці для Дапцыга (прый. Рэдакцыі) мае толь- 
кі папяровае значэньне, бо аддаваўшы Данцыг 
ад Нямеччыны, паміма яго волі стварылі места 
дзе гаспадарыць сусьветная дзяржаўная бур- 
жуавія. 


Аб школьніцтве ў Верхняй Сілезіі, 


Школьная справа на паседжаньні Рады 
Лігі Народаў 12 г. м. ўрэгулявана. Прынята 
польская тэза аб тым, што тыя дзеці, якія, пры 
запісі ў школу, прызнаюць сваей роднай мо- 
вай польскую мову, ня могуць прымацца ў 
нямецкую школу. 

Адносна іншых катэгорыяў дзяцей, дык 
Рада Лігі Народаў цастанавіла, каб дзеці, на 
жаданьне польскіх школьных уладаў зкзамена- 
валіся ў знаёмасьці нямецкае мовы і калі пры- 
знаецца, што дзіця блага знаёма з нямецкаю 
моваю, дык павінна хадзіць у польскую школу. 
Тэтакі экзамен будзе адбывацца ў прысутнасьці 
гяэйтральнагага рэчазнаўцы (прадстаўніка па- 
гбочнай дзяржавы). 

Гэтая пастанова будзе выконвацца з па- 
латкам новага школьнага году. 

Для Польшчы гэта мо' перамога, але-ж для 
фрвабоды грамадзянства, дык маленькія кайдан- 
хі; як-жа іначай назваць гэта, калі грамадзянін 
яя мае права вучыць сваё дзіця як захоча? 


Барацьба ў Мароку. 


Реб Рагізіеп" паведамляе з Рабату, што 
ў часе барацьбы з паўстанцамі, якія зьявіліся 
на францусеўю частву Марока з гішаанскай, 
забіты адзін маёр і адзін паручнік францускай 
арміі. Паўстанцаў было забіта і рачена (разам) 
40 чалавек. 


СЯ. СЯ. НеЕЮаСКЕгА Я Н І 


ВА З 


Бальпяда Працы. 


Скора, ці ня скора, 
Аднак трэснула запора, 
Што вязьніла Працы дух... 
І шырока на ўсе бокі, 
А высока -- пад ваблокі 
- Рынуў сьмела Люду рух. 
Што за зьява?... Ўсе палацы 
Мусяць кланяцца да працы, 
Люд ідзе, а ў вуснах гром, 
А прад Людам тут навокал 
Кружыць страху чорны сокал, 
А у дзюбе крыўд альбом. 
Пане, гэта-ж ты упіваўся, 
Ты на памяць люду даўся, 
Пане, тут на карце кроў: 
Табе люба спомніць гэта, 
Як пісаў ты кожна лета 
Соткай смачных бізуноў. 
Пане, глянь, вось хмара Люду 
Дачакалась часу-цуду 
К табе ў двор ідзе гасьціць... 
Не прымі, спусьці сабакі, 
Вазьмі стрэльбу да атакі, 
Пастарайся ня пусьціць! 
Глянь, той самы лапаць, сьвіта... 
І той самы дзед Мікіта 
На чале Народу йдзе... 
Не дрыжы, чаго пужацца, 
Лепш мацней за стрэльбу ўзяцца 
І адпор даць грамадзе. 
Пане, глянь, вось хмара Люду 
Пяе грозна , Не забуду!“ 
»Не забуду мора сьлёзі!“... 
Віджу ўжо палацу сына 
Ты трасешся, як асіна, 
Ты баішся тых пагроз..;- 

Фр. Грышкевіч. 

Заканчэньне сэсіі Рады Лігі Народаў. 


Старшынёю паседжаньня Рады быў намец- 
кі міністар замежных справаў Штрэзэман. Дык 
ясна, што ён падняў пытаньне аб выдаленьні 
антантаўскага, войска з Оаарскай вобласьці. Як 
ведама, дык пасьля сусьветнай вайны перамог- 
шы Немцаў пераможцы занялі некалькі бага- 
тых нямецкіх вобласьцей, як залог за контры- 
буцыю, якую Немцы мелі выплаціць, Цяпер за- 
плата кантрыбуцыі неяк злагоджана; Немцы ха- 
целі-б, каб акупацыйнае войска ачысьціла іх 
вобласьці, але-ж гэта не падабаецца Францыі, 
якая апэруючы спрытна вэрсальскім трактатам 
утрымлівае ў сваіх руках Саарокую вобласьць. 
ык вось, гэтак пагутарыўшы аб гэтым і фак- 
тычна пічога не стварыўшы, адклаўшы тэрмін 
апрацоўкі статуту для Сырыі, сакавіковая сэсія 
Рады Лігі Народаў закончылася. 

Толькі ўжо пасля паседжаньняў, калі 
Штрэзэман і Брыян аглядалі ў ўКэнэве аўтама- 
більную выстаўку, дык паўстала моцная спрэч- 
ка паміж імі аб прыгоднасьці францускіх і ня- 
мецкіх аўтамабіляў. Пераказваючы гэты факт 
"В. С. ат Мійав" дабаўляе, што абодва мініс- 
тры ў палітыцы зьяўляюцца бязсумліўнымі па- 
пыфістамі (тварцамі супакою), але-ж у аўтама- 
більных справах, дык ярымі шовіністымі. 


Паварот Бірна. 


Былы эстонскі пасол у Маскве Бірк, які 
перайшоў да бальшавікоў на службу, адрок- 
тыся пасады і паўнамоцтваў эстонскага пасла, 
прабыўшы нейкі час у Расеі, няведама па якіх 
прычынах уцёк з Рад. Расеі ізноў у Эстонію, 
Бірк эстонскім урадам арыштаваны і ся- 
дзіць цяпер у вастрозе. Пэўна што яго будуць 
вудзіць як здрадніка. 


Сьмерць прэзыдэнта Латвіі. 


Прэзыдэнт латвійскай рэспублікі 
памёр 14 г. сакавіка. 


71 ўгодкі Масарыка. 


Гэтымі днямі чэхаславацкі прэзыдэнт Ма- 
сарык сьвяткуе 11-ыя ўгодкі свайго ЖЫЦЬЦЯ. 
Дзень нарадзінаў Масарыка быў вялікім сьвя- 
там ува ўсей Чэхаславаччыне, што сьведчыць 
аб вялікай патане да свайго заслужанага твар- 
ца незалежнай чэхаславацкай рэспублікі. Адна- 
часна і чэскія калёніі па ўсім сьвеце на гз- 
тае сьвята адбывае сходкі, ладзіць кан- 
цэрты і г. д. Мераю пашаны, сымпатыі і папу- 
лярнасьці, якую прэзыдэнт Масарык мае ў шы- 
рокім сьвеце, можа паслужыці факт, што з пры- 
чыны 77-х угодкаў нарадзінаў Масарыка пры- 
сьвяціла яму артыкулы прэса рожных дзяржа- 
ваў, як: Нямеччыны, Аўстрыі, Швайцарыі, Іта- 


Чакотэ 


ліі, Югаславіі, Францыі і інш. У розных мяс- 
цох адбыліся на яго чэсьць, сьвяточныя са- 
браньні, канцэрты і г. д. 


сваімі і чужымі прэзыд. Масарык заслужыў 
тым, што ён зьяўляецца запраўдным дэмакра- 
там, для якога высокія ідзі агульнай роўнасьці 
і нацыянальнай раўнапраўнасьці ня пустыя гу- 
кі, але-ж рэальная праграма дня, што ў жыць- 
ці чэхаславацкай дзяржаўнасьці выявілася па- 
зытыўнымі пасьпехамі. 

За 8 гадоў свайго істнаваньня невялікая 
Чэхаславаччына патрапіла ўмацавацца і скан- 
салідавацца найлепш з усіх нова паўсталых 
дзяржаваў. У гэтым- значная заслуга Масары- 
ка, бо ён заўсёды разумеў і з усіх сіл памагаў 
якнайшырэйшаму разьвіцьцю маральна-духо- 
вых сіл і матэр'яльнага дабрабыту народаў чэ- 
хаславацкай дзяржавы. 

Ня меншую пашану заслужыў Масарык 
і ў нас Беларусаў, як галава дзяржавы, якая 
дае магчымасьць укусіць садодкасьць вышэй- 
шай адукацыі нашым грамадзянам пазбаўле- 
ным гэтага ліхой долей на Бацькаўшчыне. 
Чэсьць Масарыку і пашана! 


Запасы збожа ў Літве. 


Літоўскае статыстычнае бюро разаслала 
анкету, у мэтах даведацца ці хопіць Літве збо- 
жа аж да новых збораў ураджаю. 

Да дня 1 лютага г. г. атрымана 1098 ад- 
казаў, з якіх вынікае, што таго збожа, якое 
ёсьць хопіць на 8, 6 месяцаў. 

А помніцца, як горка плакаў над літоў- 
скай бязхлебіцай яшчэ неяк увосень той ,Киг- 
іег МІейзкі“, які падае цяпер гэтую добрую для 
Літвы вестку?! 


Немцы будуюць масты і дарогі ў Літве. 


Літоўскае міністэрства камунікацыі аддало 
будову 170-ці мастоў на шасейных дарогах ад: 
най нямецкай фірме, 

Уся будова павінна быць закончана ў пра- 
цягу аднаго году, 

у а ў нас як? -- Здаецца. што польскі 
ўрад ые браць толькі падаткі, але каб што 
пабудаваць, дык на гэта не мастак! 


Францускія дыплёматычныя архівы. 


З Парыжа паведамляюць, што француская 
Ліга праў чалавека, якая ў працягу цэлага ра- 
ду гадоў дамагалася апублікаваньня ўсіх фран- 
цускіх дакумэптаў адносна сусьветнае вайны, 
ізноў зьвярпулася да Брыяна з дамаганьнем 
аб бязумоўным апублікаваньні ўсіх францускіх 
дыплёматычных архіваў. Ліга паказвае на Ня- 
меччыяу, Аўстрыю, Расею і часткова на Англію, 
якія ўжо дакумэнты сваіх дыплёматычных кан- 
цэлярыяў апублікавалі ў той час, як Францыя 
ўсё яшчэ адхіляецца ад гэтага. 


Італія і Балнаны. 


Быўшы албачскі міністар-прэзыдзнт Фан- 
Нолі адправіў з Вепы ў Жэневу Радзе Лігі На- 
родаў тэлеграму ў якоў заяўляе, што італьяв- 
ска-албанская згода зьяўляецца правакацыйным 
вызавам новай вайпы на Балканах. Раней ці 
пазьней балканскія народы павінны будуць вы- 
ступіць у абароне сваей свабоды, што будзе 
азначаць новую вайну ў Эўропе. 

Албанскі народ пытаецца ў Лігі Народаў: 
ці дазволіць яна аднаму са сваіх сябраў права- 
цыраваць вайну? Калі, - канчае Фан-Нолі, -- 
Ліга Народаў адкажа на гэтае пытаньне моўчкі, 
дык балканскія народы павінны будуць лічыць, 
што Ліга адказалася ад сваей місі--быць апя- 
куном агульнага супакою і зьмяніла сьпяг Віль- 
сона па чорную фашыстоўскую кашулю Му- 
саліні, 


Урад захварэў грыпай. 


З Белграду паведамляюць, што некалькі 
міністраў Югаславіі 
повічам захварэлі грыпай. 


Выпадкі ў Кітаі, 


уМезітіпзіег (Сагебе" падае з Шанхаю, 


Гэтую вялікастную папулярнасьць паміж. 


на чале з прэм'ерам Узу- 


што амэрыканскія і ангельскія грамадзяне за- 


клікаюцца пакінуць Нанкін, дзеля таго, што 
Нанкін займуць кантонцы. Кітайскія буржуаз- 


ныя ўлады ў Шанхаю ўстанавілі надзвычай- 


ныя суды. 
Японія і Вітай. 


Японскі міністар замежных справаў заявіў, . 
што Японія ня мае на думцы зварачваць Кі-: 


тайцам сваіх канцэсіяў. Міністар дадаў, што 
ня лічыць патрэбным уносіць прапазыцыю аб 


пасрэдніцтве Японіі ў спрэчцы паміж паўднё- 


вым і паўночным Кітаем. 

Японскі ваенны міністар сказаў, што Япо- 
нія яшчэ не праектуе высылкі свайго войска ў 
Шанхай, толькі японскі ўрад мае намер павя- 


лічыць па 400 чалавек японокі гарнізон у паў- ; 


почным Кітаі. 
Ў А 

Рэкорд маны. 


П. Антоні Луцкевіч у Ме 3 .Напай Волі" 
падаў гэтакую вестку аб скандале ў яго рэдак- 
дыі з Мамонькаю: ,Сьледам за паўлюкевічаў- 
скім Беларускім Словам" і сельсаюзьніцкай 
«Сялянскай Нівай“ эндзцкія газэты падалі ідл- 
жывую (?) вестку аб здарэньні ў рэдакцыі ,На- 
шага Голасу“. Чытачы ўжо ведаюцьў чым тут 
справа, дык нам астаецца толькі сьцьвердзіць, 
што гэтая вестка п. Луцкевіч ёсьць маленькае" 
перакручваньне факту, дзеля таго што мы аб 
скандале ў рэдакцыі падалі 2-га г. сакавіка, а 
Эндэцкія газэты 27 лютага г. г., дык ясна, што 
час пазад ня ідзе, знача ня можа быць пріякае 
мовы каб у гэтым ішлі эндэпкія газэты. 
сьдедам за намі. Гэты маленькі" факт луцкеві- 
чаўскай маны па сутнасьці зьяўляецца надта 
характэрным. Характэрным дзеля таго, што п. 
Луцкевіч, які тэорэтычна гэтак горача кахае 
працоўны народ, на практыцы падносіць яго 
душы манлівую спажыву. Дык няхай гэта зра- 
зумеюць працоўныя масы і гэтыя маленькія" 
факты луцкевічаўскай маны, важаць на вялі- 
кую вагу! Пэўна, што той, хто абманвае ў ма» 
лым ня можа быць справядлівым і ў вялікім. 
А гэтым вялікім і ёсьць тая барацьба якую мы 
вядзём за нацыянальнае адраджэньне і вызва- 
леньне Беларускага Народу. Ці-ж верным ёсьць 
у гетым п. Луцкевіч? -- Сьведчаць тыя яго 
патугі апраўдаць дэфанзыўшчыка паела Вая- 
вудзкага, якія ёп праявіў у часе суду над 
Ваявудзкім. 


Дзеля таго, што Луцкевіч ужо аж надта 
адзначыўся сваею вычатнасьцю паміж усякіх 
брахуноў, дык клюб іх, ходзяць чуткі, хоча ка- 
ранаваць Луцкевіча на Караля мачы, Нечага 
казаць, пабіў добры рэкорд! 


Беларуская лекцыя. 


У нядзелю, 19 г. сакавіка, у памешканьні 
Бел, Інстытуту Гаспадаркі і Культуры адбыла- 
ся лекцыя аб будаўніцтве на Беларусі, якую ў 
вельмі прыгожых словах, адчытаў інжынер Л. 
Дубейкоўскі, ілюструючы лекцыю сьветавідамі. 
Гэтая лекцыя зьяўлялася працягам тэй лекцыі, 
якая адбылася б г. сакавіка, але -- калі ў па- 
пярэдняй лекцыі паважаны лектар зазнаёміў 
аўдыторыю з гістарычным будаўніцтвам бела- 
рускай вёскі, праналізаваўшы яе поступ і ня- 
стачы, . падаючы спосабы паляпшэньня, дык у 
гэтай сваей лекцыі пав. лектар прадугледжываў 
некалькі праектаў новага будаўніцтва, тасуючы 
іх да новых умоваў і намечаных пэрспэктываў 
сялянскага жыцьця. 

Па думцы пав. лектара, зямельная рэфор- 
ма мусіць быць зьдзейсьнена, галоўнаю мэтаю 
якое, паміма прырэзкі зямлі, ёсьць -- камаса- 
цыя, ці лучэньне сучасных шнуркаў і асобных 
кавалкаў зямлі ў адзін агульны кавалак. 

У сувязі з гэтым наша вёска будзе разее- 
ляна на паасобныя асады, але-ж гэтакая абса- 
лютная раскіданасьць, па думцы лектара, можа 
быць для практычнага жыцьця ня зусім 
прыгодная, а дзеля гэтага, пав, лектар выставіў 
плян, згодна якога можна на чатырох вуглох 
чатырох кавалкаў зямлі пабудаваць сялібы, дык 
гэтакім чынам, будзе кожная гаспадарка адна 
ад другое яезалежна, маючы некаторыя суполь- 
насьці напр. студню і х.д. Паміма ідэальнасьці 
і эканамічнасьці, гэты праект мае на мэце ітыя 
добрыя староны, што -- гэтакая сяліба ня бу- 
дзе абсалютна адасабляць сялянскія гаспадаркі 
да поўнай ступені будзе ўтрымана лучнасьць, 
якая надта патрэбна, паміж мадымі сялянскамі 
грамадкамі. 

Што тычыць самага будаўніцтва, дык лек- 
тар, сканструктаваў тры пляны сялянскае хаты, 
аблічаныя длябяднейшай, сярэдняй і багацей- 
шай гаспадаркі. Розніца паміж імі выяўляецца 
толькі ў тым, што сярэдняя гаспадарка мае 
большую хату, а багацейшая, 
шую. Што тычыцца структуры, 
ўсіх плянах аднолькава. 

Апрацоўваючы гэтыя пляны, як адзна- 
чыў пав. лектар, ён трымаўся старадаўнае бе- 


дык яна ўва 


ларускае структуры, якое нам зайздросьцілі 


і ўсходнія і заходнія суседзі. 

Каб пабудаваць эканамічна хату, такую 
дзе бы селянін мог жыць з нейкім маленькім 
падабенствам на культуру, кабзахаваць і ўтры- 
маць ,беларускасьць" у будаўніцтве, дык, у 
плянах інжынера Дубейкоўскага мы ўгледзелі 
аднаўленьне таго, што неяк ужо замірае, Гэ- 
та знача -- будаваць хату па гэтакай структу- 
ры, якая мае выгляд двух паверхавага будын- 
ку, пры чым: паверх, які месьціцца на гарэ, 
пад страхою, прызначаны для адпачынку, ва- 
агул для пазапрацоўнага жыцьця селяніна, 


аба аа ана нааааааааашавааамамамамацаацаамаама мама 


Рэдактар і выдавец К. Мацкевіч. 


дык яшчэ боль-“ 


ЫЫ. ЧЕ СВ А 


Да нас пішуць, 


Робяць нас зладзеямі. 


(Радашковічы, Маладэчанскага пав.). 


Вось мае вы браточкі, Беларусы, робяць 
нас зладзеямі. Гэта было так: быў я на рынку, 
ажно віджу стаіць прэззс Масіеггу бакоіпеў з ад- 
нэй асобай і гавора да яе так: Ведаеце, гэтыя 
Беларусы пакралі ў нае з мацежы"“ кніжкі 
і занясьлі ў сваю бібліатэчку. Мне аж у еэрцы 
закалола пачуўшы гэта, што нас бедных Бела- 
русаў робяць зладзеямі. Дзякаваць Богу маем 
свае кніжкі, ёй гэта злосьць, што бывала за- 
ходзяць ў »мацеж школьную" браць кніжкі, 
і ўсё-такі былі сябры, ад якіх брала, сяброўскіх 
50 гр. іза кніжкі 30 гр. А цяпер, як адкрыўся 
ў Радашкавічах Гурток Беларускага Інстытуту 
Гаспадаркі і Культуры і заклалі бібліатэчку; 
усе пакінулі хадзіць у ,мацеж школьную". 
Я аднаго разу зайшоў у .мацеж школьную", 
прышоў, нікога няма, стораж сядзіць адзін 
і двух хлопчыкаў гулялі ў Фотіпо. Я завяр- 
нуўся і пайшоў у Гурток Інстытуту. Як пры- 
шоў я ў Гурток, бачу ажно поўна маладзёжы; 
мне адразу павесялела, я падумаў: вось дзе 
рай. Як ня было Гуртка ў Радашковічах і бі- 
бліатэкі, ходзіш бывала па вуліцы як няпры- 
томны, а цяпер як прыдзе вечар ужо знаеш 
зайсьці павясяліцца пачытаць газэту, пазнаць 
што ў сьвеце дзеіцца. Няхай што хочаць гаво- 
раць на нас, а мы, браты Беларусы, будзем дзяр- 
жацца роднай мовы. 

Няхай жыве Інстытут! 


Няхай жыве родная мова. 
Кучаравы. 


Усюды дзяруць. 
(Новая Вёска, Нясьвіскага пав.) 


У Гарадзенскай парахвіі ёсьць пастыр, які 
мае шмат зямлі і лесу. У Новай Вёсцы, тэй 
самай парахвіі 17.1.27 г, здарыўся пажар. Па- 
гарэла б жыхароў, у тым ліку і небагаты Лаў- 
рын Коржык, Згарэла ў яго ўсё чыста, астаўся 
ён з жонкай і дзяцьмі толькі як стаяў. Не пе- 
ранёс Коржык бяды захварэў, дый скора памёр. 
Засталася па ім удава з “-мі дзяцьмі, бяз кус- 
ка хлеба. Паслала ўдава аднаго чалавека да 
пастыра згаварыцца аб пахаронах. Духоўвік 
даведаўшыся ў чым справа, зажадаў ад удавы 
5 пудоў жыта за пахароны. Але дзе-ж ей гэта 
было ўзяць? Паехала яна сама да пастыра, кі- 
нулася яму ў ногі стада пррасіць-маліць, каб 
злітаваўся, Відзячы гэта папіха кажа: Вы слу- 
жыкі толькі і намагаеце плачам, а не платай. 
Дык вось посьле іэтай прамовы згадзіўся поп 
на тры пуды. Ал? дзе ўзяць і гэта для беднай 
пагарэлай удавы? 

Беднаму чалавеку дык і пасьля сьмерці 
цяжка. А. Сініца. 


Яшчэ аб ноопэратыве. 
(Лыскава, Ваўкавыскі пав.). 


У 2 10 Сял. Нівы“я ўжо пісаў аб поль- 
скім коопэратыве ў Лыскаве, пры гэтым даказ- 
ваў яго нахіл да ўпадку. Цяпер вось магу із- 
ноў падзяліцца новымі данымі аб гэтым кодопэ- 
ратыве. Хоць гэта будзе не навіва, але-ж усё- 
такі не пазбаўлена цікавасьці. Справа ў тым, 
што загадчык коопзратыву ,еьветлай памяці" 
галілеец Гэрліх ці пратаргаваўся ці, здэфраўда- 
ваў" нешта значную колькасьць грошай. 

Прышлы польскі элемэнт апанаваў усе га- 
ліны нашага жыцьця, і на нейкім чартоўскім 
звычаі, толькі тое і робіць, што крадзе ды кра- 
дзе: або дзяржаўныя, або грамадзкія грошы. 
Гэты, мо” ўжо тысячны прыклад, наводзіць наб 
на адпаведныя вывады. Снарга. 


тагды, як ўся дамашняя праца і прылады да 
яе месьцяцца на нізе. 

Не памінуў паваж. лектар і местачковага 
інтэлігэнта, апрацаваў і для яго плян і вонка- 
вы выгляд памешканьня, у якім захаваўшы той 
самы стыль будынку, адрояініў ад сялянскае 
хаты тольві тым, што яшчэ пашырыў вымер 
і ўнутраньні падзел прытасаваў да вымаганьняў 
жыцьця інтэлігевта, якім можа зьяўляцца: док- 
тар, адвакат, аграном і г. д. : 

. У сучаснасьці інж. Дубейкоўскі працуе 
над плянаві і структурай грамадзкіх будынкаў, 
як школы, народнага дому і г. д. і калі апра- 
цуе, дык абяцаў прадзманстраваць іх. 

Пры чытаньні сваіх лекцыяў інж, Дубей- 
коўскі выявіў сваю любоў да беларускай куль- 
туры і бязумоўную, да падрабязнасьці, веду аб 
абставівах і ўмовах, нашага сялянскага жыцьця. 


Мэтода. 
Ў д 

“ААЙЛ(МЛ“МАЛАААЎМЬМААААААААААА УМ 


З жыцьця Беларуснага Інстытуту 
Гаспадаркі і Нультуры. 
Бібліатэчна-чытальня ў Вольнай. 


У в. Вольна, Баранав. пав. Гурток Інсты- 
туту залажыў бібліатэку-чытальню ў дохе А, 
чэновіча. 


4 .«Бібліалэка, адчынена штодзень ад 7 да 9 
гадзіны вечара. 


Сябры Гуртка за карыстаньве нічога пе 
пдацяць, песябры аплачваюць 95 гр, у месяц, 


Урад Гуртка Інстытуту. 


анка 
Каа 


НАШАЯ ПОШТА. 


М. Букатцэ. Карэспандэнцыю зьмесьцім.; 
верш ня зусім добра гдожавы. 

С. Пяюну. Газэту пасылаем бацьку ўвесь 
час. Напішыце на пошту паведамленьне, каб 
пе перадавала газэты іншым толькі падпішчыку, 

Чапанісу -- па ідэкзэмил. пасыл. газэту 
для прадажы. 

Дзядзьку Косьцю, Бяздольнаму, Квак- 
туну, Іваноўскаму іГарэліку -- карэспавдэн- 
цяі атрымалі па магчымасьці зьмесьцім. 

Амельяновічу І. -- Газэту пасылаем аку- 
ратна, дамагайцеся ад пошты. 

Будзьку В. -- Газэту пасылаем Вам. 

Зыдару Зараку. -- Нагароду паслалі. 

Тананку Ц. -- Праграму, Іастр. і заявье 
паслалі. 

Гамолку А., Драгуну Ул., Чубрыку Ул. 
Чубрыку Яз., Карольку А., Чубрыку Д., Аніш- 
чыку Я., Шкулену Ів., Бароваму Ів. Майсей 
чыку С., Барташуку Ф., Гарбачу -- пробры ну- 
мар паслалі, 

Чурылку К., Якубу Богушу, Чаплюку П., 
Діргелю К., Гальгу М., Сакальскаму П., Куле: 
шуку В., Краўцу К., Коту О., Крыштопчыку, 
П. Каленіку, Гайсу П., Зелянеўскаму К. -- га- 
зэту пасылаем. 


Дасталі ад: 


Мікалая Бунара -- 8 зл. 30 гр., Коўчанкі 
Янкі -- 8 зл., Годзёлкі Паўла -- 1 зл. б0 гр” 


Гунькі Канстанціна, Шэйбака Івана, Ла- 
бунькі К. -- па 4 зл. 
Елабавай Палагеі, Сачука А., Марцінові- 


ча К., Заблоцкага М., Капічоўскага Б., Сьця- 
папчыка Б., Ігнатчыка А. -- па 1 зл. 


Куток веьмеху і ватыры 


Правідлова. 


(Ля касы выстаўкі абразоў). 
-- Калі ласка, паў-білету. 
- Як гэта? Дык жа-ж пан дарослы муж 
чына? 
--. Яно гэтак, але я наадно вока ня бачу- 


У школе, 


Вучыцелька (старая): Які гэта час: я пры 
гожая?" 
Дзеці хорам: прошлы час!" 


Вытлумачыў. 


Што чуваць панна Зося? Даўно ўжо мы 
ня бачыліся. 

-- Вельмі цяжка хварэла. 

-- Нешта гэтага па вачох не пазнаць? 

-- Я не хварэла на вочы, а на сьляпую 
кішку. 


АБВЕСТКІ: 


Ініцыятыўная група па арганізацыі сьвят“ 
каваньня 9-х угодкаў абвешчаньня Незалеж” 
насьці Беларусі гэтым даводзіць да ведама бе- 
ларускага грамадзянетва, што хто хоча пры- 
няць удзел ў сьвяткаваньні, павінен загадзя 
запісацца ў Беларускім Інстытуце Гаспадаркі 
і Культуры (Завальная 6--5) у гр. Г. Карузян- 
кі (штодня ад гадзіны 10--3). 

Лічачыся аднак з труднымі матэр'яльнымі 
абставінамі Беларусаў -- ініцыятыўная група 
пастанавіла зьменшыць складку з 10 і 8 зл. на 
3 зл. для мужчын і 2 зл. для кабет, ОСтудзнты 
плацяць палавіну, 

Сьвяткаваньне адбудзецца ў салі 
жа" (Міцкевіча 22) а гадз. 7. 

Падрабязны парадак сьвяткаваньня будзе” 
пададзены ў наступным нумары. 


аа” 


»Жор- 


Беларуская Друкарня ім. Ф. Скарыны, Вільня--Людвісарска» 1. 

